

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಶರಣಾಗತಿದೀಪಿಕಾ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕರ್

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಶರಣಾಗತಿದೀಪಿಕಾ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪದ್ಮಾಪತೇಃ ಸ್ತುತಿಪದೇನ ವಿಪಚ್ಛಮಾನಂ  
ಪಶ್ಯಂತಿಹ ಪ್ರಪದನಪ್ರವಣಾ ಮಹಾಂತಃ |  
ಮದ್ವಾಕ್ಯಸಂವಲಿತಮಪ್ಯಜಹತ್ಸ್ವಭಾವಂ  
ಮಾನ್ಯಂ ಯತೀಶ್ವರಮಹಾನಸಸಂಪ್ರದಾಯಂ || ೧ ||

ನಿತ್ಯಂ ಶ್ರಿಯಾ ವಸುಧಯಾ ಚ ನಿಷೇವ್ಯಮಾಣಂ  
ನಿರ್ವ್ಯಾಜನಿರ್ಭರದಯಾಭರಿತಂ ವಿಭಾತಿ |  
ವೇದಾಂತವೇದ್ಯಮಿಹ ವೇಗವತೀಸಮೀಪೇ  
ದೀಪಪ್ರಕಾಶ ಇತಿ ದೈವತಮದ್ವಿತೀಯಂ || ೨ ||

ದೀಪಸ್ತ್ವಮೇವ ಜಗತಾಂ ದಯಿತಾ ರುಚಿಸ್ತೇ  
ದೀರ್ಘಂ ತಮಃ ಪ್ರತಿನಿವರ್ತ್ಯಮಿದಂ ಯುವಾಭ್ಯಾಂ |  
ಸ್ತವ್ಯಂ ಸ್ತವಪ್ರಿಯಮತಃ ಶರಣೋಕ್ತಿವಶ್ಯಂ  
ಸ್ಮೋತುಂ ಭವಂತಮಭಿಲಷ್ಯತಿ ಜಂತುರೇಷಃ || ೩ ||

ಪದ್ಮಾಕರಾದುಪಗತಾ ಪರಿಷ್ವಜೇ ತ್ವಾಂ  
ವೇಗಾಸರಿದ್ವಿಹರಣಾ ಕಲಶಾಬ್ಧಿಕನ್ಯಾ |  
ಆಹುಸ್ತದಾಪ್ರಭೃತಿ ದೀಪಸಮಾವಭಾಸಂ  
ಆಜಾನತೋ ಮರಕತಪ್ರತಿಮಂ ವಪುಸ್ತೇ || ೪ ||

ಸ್ವಾಮೀ ಗಭೀರಸುಭಗಂ ಶ್ರಮಹಾರಿ ಪುಂಸಾಂ  
ಮಾಧುರ್ಯರಮ್ಯಮನಘಂ ಮಣಿಭಂಗದೃಶ್ಯಂ |

ವೇಗಾಂತರೇ ವಿತನುತೇ ಪ್ರತಿಬಿಂಬಶೋಭಾಂ  
ಲಕ್ಷ್ಮೀಸರಃ ಸರಸಿಜಾಶ್ರಯಮಂಗಕಂ ತೇ || ೫ ||

ಆವಿಶ್ಯ ಧಾರಯಸಿ ವಿಶ್ವಮಮುಷ್ಯ ಯಂತಾ  
ಶೇಷೀ ಶ್ರಿಯಃ ಪತಿರಶೇಷತನುನಿದಾನಂ |  
ಇತ್ಯಾದಿಲಕ್ಷಣಗಣೈಃ ಪುರುಷೋತ್ತಮಂ ತ್ವಾಂ  
ಜಾನಾತಿ ಯೋ ಜಗತಿ ಸರ್ವವಿದೇಷ ಗೀತಃ || ೬ ||

ವಿಶ್ವಂ ಶುಭಾಶ್ರಯವದೀಶ ವಪುಸ್ತ್ವ ದೀಯಂ  
ಸರ್ವಾ ಗಿರಸ್ತ್ವಯಿ ಪತಂತಿ ತತೋಽಸಿ ಸರ್ವಃ |  
ಸರ್ವೇ ಚ ವೇದವಿಧಯಸ್ತ್ವ ದನುಗ್ರಹಾರ್ಥಾಃ  
ಸರ್ವಾಧಿಕಸ್ತ್ವಮಿತಿ ತತ್ತ್ವವಿದಸ್ತದಾಹುಃ || ೭ ||

ಜ್ಞಾನಂ ಬಲಂ ನಿಯಮನಕ್ಷಮತಾಽಥ ವೀರ್ಯಂ  
ಶಕ್ತಿಶ್ಚ ತೇಜ ಇತಿ ತೇ ಗುಣಷಟ್ಕಮಾದ್ಯಂ |  
ಸರ್ವಾತಿಶಾಯಿನಿ ಹಿವೋಪವನೇಶ ಯಸ್ಮಿನ್  
ಅಂತರ್ಗತೋ ಜಗದಿವ ತ್ವಯಿ ಸದ್ಗುಣೌಘಃ || ೮ ||

ದೀಪಾವಭಾಸ ದಯಯಾ ವಿಧಿಪೂರ್ವಮೇತತ್  
ವಿಶ್ವಂ ವಿಧಾಯ ನಿಗಮಾನಪಿ ದತ್ತವಂತಂ |  
ಶಿಷ್ಯಾಯಿತಾಃ ಶರಣಯಂತಿ ಮುಮುಕ್ಷವಸ್ತ್ವಾಂ  
ಆದ್ಯಂ ಗುರುಂ ಗುರುಪರಂಪರಯಾಽಧಿಗಮ್ಯಂ || ೯ ||

ಸತ್ತಾಸ್ಥಿತಿಪ್ರಯತನಪ್ರಮುಖೈರುಪಾತ್ತಂ  
ಸ್ವಾರ್ಥಂ ಸದೈವ ಭವತಾ ಸ್ವಯಮೇವ ವಿಶ್ವಂ |  
ದೀಪಪ್ರಕಾಶ ತದಿಹ ತ್ವದವಾಪ್ತಯೇ ತ್ವಾಂ  
ಅವ್ಯಾಜಸಿದ್ಧಮನಪಾಯಮುಪಾಯಮಾಹುಃ || ೧೦ ||

ಭೋಗ್ಯಂ ಮುಕುಂದ ಗುಣಭೇದಮಚೇತನೇಷು  
ಭೋಕ್ತೃತ್ವಮಾತ್ಮನಿ ನಿವೇಶ್ಯ ನಿಜೇಚ್ಛಯೈವ |

ಪಾಂಚಾಲಿಕಾಶುಕವಿಭೂಷಣಭೋಗದಾಯೀ  
ಸಮ್ರಾಡಿವಾತ್ಮಸಮಯಾ ಸಹ ಮೋದಸೇ ತ್ವಂ || ೧೧ ||

ತ್ವಾಂ ಮಾತರಂ ಚ ಪಿತರಂ ಸಹಜಂ ನಿವಾಸಂ  
ಸಂತಃ ಸಮೇತ್ಯ ಶರಣಂ ಸುಹೃದಂ ಗತಿಂ ಚ |  
ನಿಃಸೀಮನಿತ್ಯನಿರವದ್ಯಸುಖಪ್ರಕಾಶಂ  
ದೀಪಪ್ರಕಾಶ ಸವಿಭೂತಿಗುಣಂ ವಿಶಂತಿ || ೧೨ ||

ಜಂತೋರಮುಷ್ಯ ಜನನೇ ವಿಧಿಶಂಭುದೃಷ್ಟೌ  
ರಾಗಾದಿನೇವ ರಜಸಾ ತಮಸಾ ಚ ಯೋಗಃ |  
ದ್ವೈಪಾಯನಪ್ರಭೃತಯಸ್ತ ದವೇಕ್ಷಿತಾನಾಂ  
ಸತ್ತ್ವಂ ವಿಮುಕ್ತಿನಿಯತಂ ಭವತೀತ್ಯುಶಂತಿ || ೧೩ ||

ಕರ್ಮಸ್ವನಾದಿವಿಷಮೇಷು ಸಮೋ ದಯಾಳುಃ  
ಸ್ವೇನೈವ ಕ್ಲೃಪ್ತಮಪದೇಶಮವೇಕ್ಷಮಾಣಃ |  
ಸ್ವಪ್ರಾಪ್ತಯೇ ತನುಭೃತಾಂ ತ್ವರಸೇ ಮುಕುಂದ  
ಸ್ವಾಭಾವಿಕಂ ತವ ಸುಹೃತ್ತ್ವಮಿದಂ ಗೃಣಂತಿ || ೧೪ ||

ನಿದ್ರಾಯಿತಾರ್ಥ ನಿಗಮವತ್ಕೃನಿ ಚಾರುದರ್ಶೀ  
ಪ್ರಸ್ಥಾನಶಕ್ತಿರಹಿತಾರ್ಥ ಪ್ರತಿಬೋಧ್ಯ ಜಂತೂರ್ |  
ಜೀರ್ಣಸ್ತನಂಧಯಜಡಾಂಧಮುಖಾನಿವಾಸ್ತಾರ್ಥ  
ನೇತುಂ ಮುಕುಂದ ಯತಸೇ ದಯಯಾ ಸಹ ತ್ವಂ || ೧೫ ||

ಭಕ್ತಿಃ ಪ್ರಪತ್ತಿರಥ ವಾ ಭಗವತ್ ತದುಕ್ತಿಃ  
ತನ್ನಿಷ್ಠಸಂಶ್ರಯ ಇತೀವ ವಿಕಲ್ಪ್ಯಮಾನಂ |  
ಯಂ ಕಂಚಿದೇಕಮುಪಪಾದಯತಾ ತ್ವಯೈವ  
ತ್ರಾತಾಸ್ತರಂತ್ಯವಸರೇ ಭವಿನೋ ಭವಾಬ್ಧಿಂ || ೧೬ ||

ನಾನಾವಿಧೈರಕಪಟೈರಜಹತ್ಸ್ವಭಾವೈಃ  
ಅಪ್ರಾಕೃತ್ಯೇನಿಜವಿಹಾರವಶೇನ ಸಿದ್ಧೈಃ |

ಆತ್ಮೀಯರಕ್ಷಣವಿಪಕ್ಷವಿನಾಶನಾರ್ಥೈಃ

ಸಂಸ್ಥಾಪಯಸ್ಯನಘಜನ್ಮಭಿರಾದ್ಯಧರ್ಮಂ || ೧೭ ||

ನಿಮ್ಮೋನ್ನತಾನಿ ನಿಖಿಲಾನಿ ಪದಾನಿ ಗಾಢಂ

ಮಜ್ಜಂತಿ ತೇ ಮಹಿಮಸಾಗರಶೀಕರೇಷು |

ನೀರಂಧ್ರಮಾಶ್ರಯಸಿ ನೀಚಜನಾಃ ತಥಾಽಪಿ

ಶೀಲೇನ ಹಂತ ಶಿಶಿರೋಪವನೇಶ್ವರ ತ್ವಂ || ೧೮ ||

ಕಾಶೀವೃಕಾಂಧಕಶರಾಸನಬಾಣಗಂಗಾ-

ಸಂಭೂತಿನಾಮಕೃತಿಸಂವದನಾದ್ಯುದಂತೈಃ |

ಸ್ವೋಕ್ತೃಬರೀಷಭಯಶಾಪಮುಖೈಶ್ಚ ಶಂಭುಂ

ತ್ವನ್ನಿಘ್ನಮೀಕ್ಷಿತವತಾಮಿಹ ಕಃ ಶರಣ್ಯಃ || ೧೯ ||

ಕ್ವಾಸೌ ವಿಭುಃ ಕ್ವ ವಯಮಿತ್ಯುಪಸತ್ತಿಭೀರ್ತಾಃ

ಜಂತೂಃ ಕ್ಷಣಾತ್ ತ್ವದನುವೃತ್ತಿಷು ಯೋಗ್ಯಯಂತೀ |

ಸಂಪ್ರಾಪ್ತಸದ್ಗುರುತನೋಃ ಸಮಯೇ ದಯಾಳೋಃ

ಆತ್ಮಾವಧಿರ್ಭವತಿ ಸಂಸ್ಕೃತಧೀಃ ಕ್ಷಣಂ ತೇ || ೨೦ ||

ಯೋಗ್ಯಂ ಯಮೈಶ್ಚ ನಿಯಮೈಶ್ಚ ವಿಧಾಯ ಚಿತ್ತಂ

ಸಂತೋ ಜಿತಾಸನತಯಾ ಸ್ವವಶಾಸುವರ್ಗಾಃ |

ಪ್ರತ್ಯಾಹೃತೇಂದ್ರಿಯಗಣಾಃ ಸ್ಥಿರಧಾರಣಾಸ್ತಾಂ

ಧ್ಯಾತ್ವಾ ಸಮಾಧಿಯುಗಳೇನ ವಿಲೋಕಯಂತಿ || ೨೧ ||

ಪದ್ಮಾಭಿರಾಮವದನೇಕ್ಷಣಪಾಣಿಪಾದಂ

ದಿವ್ಯಾಯುಧಾಭರಣಮಾಲ್ಯವಿಲೇಪನಂ ತ್ವಾಂ |

ಯೋಗೇನ ನಾಥ ಶುಭಮಾಶ್ರಯಮಾತ್ಮವಂತಃ

ಸಾಲಂಬನೇನ ಪರಿಚಿಂತ್ಯ ನ ಯಾಂತಿ ತೃಪ್ತಿಂ || ೨೨ ||

ಮಾನಾತಿಲಂಘಿಸುಖಬೋಧಮಹಾಂಬುರಾಶೌ

ಮಗ್ನಾಸ್ತ್ರಿಸೀಮರಹಿತೇ ಭವತಃ ಸ್ವರೂಪೇ |

ತಾಪತ್ರಯೇಣ ವಿಹತಿಂ ನ ಭಜಂತಿ ಸಂತಃ  
ಸಂಸಾರಘರ್ಮಜನಿತೇನ ಸಮಾಧಿಮಂತಃ || ೨೩ ||

ಧೀಸಂಸ್ಕೃತಾಃ ವಿದಧತಾಮಿಹ ಕರ್ಮಭೇದಾಃ  
ಶುದ್ಧಂ ಜಿತೇ ಮನಸಿ ಚಿಂತಯತಾಂ ಸ್ವಮೇಕಂ |  
ತ್ವತ್ಕರ್ಮಸಕ್ತಮನಸಾಮಪಿ ಚಾಪರೇಷಾಂ  
ಸೂತೇ ಫಲಾನ್ಯಭಿಮತಾನಿ ಭರ್ವಾ ಪ್ರಸನ್ನಃ || ೨೪ ||

ಉದ್ಬಾಹುಭಾವಮಪಹಾಯ ಯಥೈವ ಖರ್ವಃ  
ಪ್ರಾಂಶುಂ ಫಲಾರ್ಥಮಭಿಯಾಚತಿ ಯೋಗಿಚಿಂತ್ಯ |  
ಏವಂ ಸುದುಷ್ಕರಮುಪಾಯಗಣಂ ವಿಹಾಯ  
ಸ್ಥಾನೇ ನಿವೇಶಯತಿ ತಸ್ಯ ವಿಚಕ್ಷಣಸ್ತ್ವಂ || ೨೫ ||

ನಿತ್ಯಾಲಸಾರ್ಹಮಭಯಂ ನಿರಪೇಕ್ಷಮನ್ಯೈಃ  
ವಿಶ್ವಾಧಿಕಾರಮಖಿಲಾಭಿಮತಪ್ರಸೂತಿಂ |  
ಶಿಕ್ಷಾವಿಶೇಷಸುಭಗಂ ವ್ಯವಸಾಯಸಿದ್ಧಾಃ  
ಸತ್ಕುರ್ವತೇ ತ್ವಯಿ ಮುಕುಂದ ಷಡಂಗಯೋಗಂ || ೨೬ ||

ತ್ವತ್ಪ್ರಾತಿಕೂಲ್ಯವಿಮುಖಾಃ ಸ್ಫುರದಾನುಕೂಲ್ಯಾಃ  
ಕೃತ್ವಾ ಪುನಃ ಕೃಪಣತಾಂ ವಿಗತಾತಿಶಂಕಾಃ |  
ಸ್ವಾಮಿನ್ ಭವ ಸ್ವಯಮುಪಾಯ ಇತೀರಯಂತಃ  
ತ್ವಯ್ಯರ್ಪಯಂತಿ ನಿಜಭಾರಮಪಾರಶಕ್ತೌ || ೨೭ ||

ಅರ್ಥಾಂತರೇಷು ವಿಮುಖಾನಧಿಕಾರಹಾನೇಃ  
ಶ್ರದ್ಧಾಧರ್ವಾ ತ್ವದನುಭೂತಿವಿಳಂಬಭೀತಾಃ |  
ದೀಪಪ್ರಕಾಶ ಲಭಸೇ ಸುಚಿರಾತ್ ಕೃತೀವ  
ನ್ಯಸ್ತಾತ್ಮನಸ್ತವ ಪದೇ ನಿಭೃತಾಃ ಪ್ರಪನ್ನಾಃ || ೨೮ ||

ಮಂತ್ರೈರನುಶ್ರವಮುಖೇಷ್ಟಧಿಗಮ್ಯಮಾನೈಃ  
ಸ್ವಾಧಿಕ್ರಿಯಾಸಮುಚಿತೈರ್ಯದಿ ವಾಽನ್ಯವಾಕ್ಯೈಃ |

ನಾಥ ತ್ವದೀಯಚರಣೌ ಶರಣಂ ಗತಾನಾಂ  
ನೈವಾಯುತಾಯುತಕಲಾಽಪ್ಯಪರೈರವಾಪ್ಯಾ || ೨೯ ||

ದತ್ತಾಃ ಪ್ರಜಾ ಜನಕವತ್ ತವ ದೇಶಿಕೇಂದ್ರೈಃ  
ಪತ್ಯಾಽಭಿನಂದ್ಯ ಭವತಾ ಪರಿಣೇಯಮಾನಾಃ |  
ಮಧ್ಯೇ ಸತಾಂ ಮಹಿತಭೋಗವಿಶೇಷಸಿದ್ಧೈಃ  
ಮಾಂಗಲ್ಯಸೂತ್ರಮಿವ ಬಿಭ್ರತಿ ಕಿಂಕರತ್ವಂ || ೩೦ ||

ದಿವ್ಯೇ ಪದೇ ನಿಯತಕಿಂಕರತಾಧಿರಾಜ್ಯಂ  
ದಾತುಂ ತ್ವದೀಯದಯಯಾ ವಿಹಿತಾಭಿಷೇಕಾಃ |  
ಆದೇಹಪಾತಮನಘಾಃ ಪರಿಚರ್ಯಯಾ ತೇ  
ಯುಂಜಾನಚಿಂತ್ಯ ಯುವರಾಜಪದಂ ಭಜಂತಿ || ೩೧ ||

ತ್ವಾಂ ಪಾಂಚರಾತ್ರಿಕನಯೇನ ಪೃಥಗ್ವಿಧೇನ  
ವೈಖಾನಸೇನ ಚ ಪಥಾ ನಿಯತಾಧಿಕಾರಾಃ |  
ಸಂಜ್ಞಾವಿಶೇಷನಿಯಮೇನ ಸಮರ್ಚಯಂತಃ  
ಪ್ರೀತ್ಯಾ ನಯಂತಿ ಫಲವಂತಿ ದಿನಾನಿ ಧನ್ಯಾಃ || ೩೨ ||

ವರ್ಣಾಶ್ರಮಾದಿನಿಯತಕ್ರಮಸೂತ್ರಬದ್ಧಾ  
ಭಕ್ತ್ಯಾ ಯಥಾರ್ಹವಿನಿವೇಶಿತಪತ್ರಪುಷ್ಪಾ |  
ಮಾಲೇವ ಕಾಲವಿಹಿತಾ ಹೃದಯಂಗಮಾ ತ್ವಾಂ  
ಆಮೋದಯತ್ಯನುಪರಾಗಧಿಯಾಂ ಸಪರ್ಯಾ || ೩೩ ||

ಬ್ರಹ್ಮಾ ಗಿರೀಶ ಇತರೇಽಪ್ಯಮರಾ ಯ ಏತೇ  
ನಿರ್ಧೂಯ ತಾರ್ ನಿರಯತುಲ್ಯಫಲಪ್ರಸೂರ್ತಿಃ |  
ಪ್ರಾಪ್ತಂ ತವೈವ ಪದಪದ್ಮಯುಗಂ ಪ್ರತೀತಾಃ  
ಪಾತಿವ್ರತೀಂ ತ್ವಯಿ ವಹಂತಿ ಪರಾವರಜ್ಞಾಃ || ೩೪ ||

ನಾಥ ತ್ವದಿಷ್ಟವಿನಿಯೋಗನಿಶೇಷಸಿದ್ಧಂ  
ಶೇಷತ್ವಸಾರಮನಪೇಕ್ಷ್ಯ ನಿಜಂ ಗುಣಜ್ಞಾಃ |

ಭಕ್ತೇಷು ತೇ ವರಗುಣಾರ್ಣವ ಪಾರತಂತ್ರ್ಯಾತ್  
ದಾಸ್ಯಂ ಭಜಂತಿ ವಿಪಣಿವ್ಯವಹಾರಯೋಗ್ಯಂ || ೩೫ ||

ಸದ್ಭಿಷ್ಠ ದೇಕಶರಣೈರ್ನಿಯತಂ ಸನಾಥಾಃ  
ಸರ್ಪಾದಿವತ್ ತ್ವದಪರಾಧಿಷು ದೂರಯಾತಾಃ |

ಧೀರಾಸ್ತೃಣೀಕೃತವಿರಿಂಚಪುರಂದರಾದ್ಯಾಃ  
ಕಾಲಂ ಕ್ಷಿಪಂತಿ ಭಗವನ್ ಕರಣೈರವಂಧೈಃ || ೩೬ ||

ವಾಗಾದಿಕಂ ಮನಸಿ ತತ್ ಪವನೇ ಸ ಜೀವೇ  
ಭೂತೇಷ್ಟಯಂ ಪುನರಸೌ ತ್ವಯಿ ತೈಃ ಸಮೇತಿ |  
ಸಾಧಾರಣೋತ್ಕೃಮಣಕರ್ಮ ಸಮಾಶ್ರಿತಾನಾಂ  
ಯಂತ್ರಾ ಮುಕುಂದ ಭವತೈವ ಯಥಾ ಯಮಾದೇಃ || ೩೭ ||

ಸವ್ಯಾನ್ಯಯೋರಯನಯೋರ್ನಿಶಿ ವಾಸರೇ ವಾ  
ಸಂಕಲ್ಪಿತಾಯುರವಧೀನ್ ಸಪದಿ ಪ್ರಪನ್ನಾನ್ |  
ಹಾದಃ ಸ್ವಯಂ ನಿಜಪದೇ ವಿನಿವೇಶಯಿಷ್ಯನ್  
ನಾಡಿಂ ಪ್ರವೇಶಯಸಿ ನಾಥ ಶತಾಧಿಕಾಂ ತ್ವಂ || ೩೮ ||

ಅರ್ಚಿದಿನಂ ವಿಶದಪಕ್ಷ ಉದಕ್ಪಯಾಣಂ  
ಸಂವತ್ಸರೋ ಮರುದಶೀತಕರಃ ಶಶಾಂಕಃ |  
ಸೌದಾಮನೀ ಜಲಪತಿರ್ವಲಜಿತ್ ಪ್ರಜೇಶಃ  
ಇತ್ಯಾತಿವಾಹಿಕಸಖೋ ನಯಸಿ ಸ್ವಕೀರ್ಯಾನ್ || ೩೯ ||

ತ್ವಚ್ಛೇಷವೃತ್ತ ನುಗುಣೈರ್ಮಹಿತ್ಯೈರ್ಗುಣೈಃ  
ಆವಿರ್ಭವತ್ಯಯುತಸಿದ್ಧನಿಜಸ್ವರೂಪೇ |  
ತ್ವಲ್ಲಕ್ಷಣೇಷು ನಿಯತೇಷ್ಟಪಿ ಭೋಗಮಾತ್ರೇ  
ಸಾಮ್ಯಂ ಭಜಂತಿ ಪರಮಂ ಭವತಾ ವಿಮುಕ್ತಾಃ || ೪೦ ||

ಇತ್ಥಂ ತ್ವದೇಕಶರಣೈರನಘೈರವಾಪ್ಯೇ  
ತ್ವತ್ಕಿಂಕರತ್ವವಿಭವೇ ಸ್ಪೃಹಯಾಽಪರಾಧ್ಯಾನ್ |

ಆತ್ಮಾ ಮಮೇತಿ ಭಗವತ್ ಭವತೈವ ಗೀತಾಃ  
ವಾಚೋ ನಿರೀಕ್ಷ್ಯ ಭರಣೀಯ ಇಹ ತ್ವಯಾಹಂ || ೪೧ ||

ಪದ್ಮಾ ಮಹೀಪ್ರಭೃತಿಭಿಃ ಪರಿಭುಕ್ತಭೂಮ್ನಃ  
ಕಾ ಹಾನಿರತ್ರ ಮಯಿ ಭೋಕ್ತರಿ ತೇ ಭವಿತ್ರೀ |  
ದುಷ್ಯೇತ್ ಕಿಮಂಘ್ರಿತಟಿನೀ ತವ ದೇವಸೇವ್ಯಾ  
ದುವಾರತರ್ಷಚಪಲೇನ ಶುನಾಹವಲೀಥಾ || ೪೨ ||

ಸತ್ತ್ವಾ ನಿ ನಾಥ ವಿವಿಧಾನ್ಯಭಿಸಂಜಿಘ್ರಕ್ಷೋಃ  
ಸಂಸಾರನಾಟ್ಯರಸಿಕಸ್ಯ ತವಾಸ್ತು ತೃಪ್ತೈಃ |  
ಪ್ರತ್ಯಕ್ಷರಾಜ್ಞುಖಮತೇರಸಮೀಕ್ಷ್ಯಕರ್ತುಃ  
ಪ್ರಾಚೀನಸಜ್ಜನವಿಡಂಬನಭೂಮಿಕಾ ಮೇ || ೪೩ ||

ಕರ್ತವ್ಯಮಿತ್ಯನುಕಲಂ ಕಲಯಾಮ್ಯಕೃತ್ಯಂ  
ಸ್ವಾಮಿನ್ನಕೃತ್ಯಮಿತಿ ಕೃತ್ಯಮಪಿ ತ್ಯಜಾಮಿ |  
ಅನ್ಯದ್ವ್ಯತಿಕ್ರಮಣಜಾತಮನಂತಮರ್ಥ -  
ಸ್ಥಾನೇ ದಯಾ ಭವತು ತೇ ಮಯಿ ಸಾರ್ವಭೌಮೀ || ೪೪ ||

ಯಂ ಪೂರ್ವಮಾಶ್ರಿತಜನೇಷು ಭರ್ವಾ ಯಥಾವತ್  
ಧರ್ಮಂ ಪರಂ ಪ್ರಣಿಜಗೌ ಸ್ವಯಮಾನ್ಯಶಂಸ್ಯಂ |  
ಸಂಸ್ಮಾರಿತಸ್ತಮಸಿ ತಸ್ಯ ಶರಣ್ಯಭಾವಾತ್  
ನಾಥ ತ್ವದಾತ್ಮಸಮಯಾ ನನು ಮಾದೃಶಾರ್ಥಂ || ೪೫ ||

ತ್ರಾಣಂ ಭವೇತಿ ಸಕೃದುಕ್ತಿಸಮುದ್ಯತಾನಾಂ  
ತೈಸ್ತೈರಸಹ್ಯವೃಜಿನೈರುದರಂಭರಿಸ್ತೇ |  
ಸತ್ಯಾಪಿತಾ ಶತಮಖಾತ್ಮಜಶಂಕರಾದೌ  
ನಾಥ ಕ್ಷಮಾ ನ ಖಿಲು ಜಂತುಷು ಮದ್ವಿವರ್ಜಂ || ೪೬ ||

ಕರ್ಮಾದಿಷು ತ್ರಿಷು ಕಥಾಂ ಕಥಮಪ್ಯಜಾನನ್  
ಕಾಮಾದಿಮೇದುರತಯಾ ಕಲುಷಪ್ರವೃತ್ತಿಃ |

ಸಾಕೇತಸಂಭವಚರಾಚರಜಂತುನೀತ್ಯಾ

ವೀಕ್ಷ್ಯಃ ಪ್ರಭೋ ವಿಷಯವಾಸಿತಯಾಽಪ್ಯಹಂ ತೇ || ೪೭ ||

ಬ್ರಹ್ಮಾಂಡಲಕ್ಷಶತಕೋಟಿಗಣಾನನಂತಾಃ

ಏಕಕ್ಷಣೇ ವಿಪರಿವರ್ತ್ಯ ವಿಲಜ್ಜಮಾನಾಂ |

ಮತ್ಪಾಪರಾಶಿಮಥನೇ ಮಧುದರ್ಪಹಂತ್ರಿಂ

ಶಕ್ತಿಂ ನಿಯುಂಕ್ಷ್ವ ಶರಣಾಗತವತ್ಸಲ ತ್ವಂ || ೪೮ ||

ಆಸ್ತಾಂ ಪ್ರಪತ್ತಿರಿಹ ದೇಶಿಕಸಾಕ್ಷಿಕಾ ಮೇ

ಸಿದ್ಧಾ ತದುಕ್ತಿರನಘಾ ತ್ವದವೇಕ್ಷಿತಾರ್ಥಾಃ |

ನ್ಯಸ್ತಸ್ಯ ಪೂರ್ವನಿಪುಣೈಸ್ತ್ವಯಿ ನನ್ವಿದಾನೀಂ

ಪೂರ್ಣೇ ಮುಕುಂದ ಪುನರುಕ್ತ ಉಪಾಯ ಏಷಃ || ೪೯ ||

ಯದ್ವಾ ಮದರ್ಥಪರಿಚಿಂತನಯಾ ತವಾಲಂ

ಸಂಜ್ಞಾ ಪ್ರಪನ್ನ ಇತಿ ಸಾಹಸಿಕೋ ಬಿಭರ್ಮಿ |

ಏವಂ ಸ್ಥಿತೇ ತ್ವದಪವಾದನಿವೃತ್ತಯೇ ಮಾಂ

ಪಾತ್ರೀಕುರುಷ್ವ ಭಗವತ್ ಭವತಃ ಕೃಪಾಯಾಃ || ೫೦ ||

ತ್ಯಾಗೇ ಗುಣೇಶ ಶರಣಾಗತಸಂಜ್ಞನೋ ಮೇ

ಸ್ತ್ಯಾನಾಗಸೋಽಪಿ ಸಹಸೈವ ಪರಿಗ್ರಹೇ ವಾ |

ಕಿಂ ನಾಮ ಕುತ್ರ ಭವತೀತಿ ಕೃಪಾದಿಭಿಸ್ತೇ

ಗೂಢಂ ನಿರೂಪಯ ಗುಣೇತರತಾರತಮ್ಯಂ || ೫೧ ||

ಸ್ವಾಮೀ ದಯಾಜಲನಿಧಿರ್ಮಧುರಃ ಕ್ಷಮಾವಾಃ

ಶೀಲಾಧಿಕಃ ಶ್ರಿತವಶಃ ಶುಚಿರತ್ಯುದಾರಃ |

ಏತಾನಿ ಹಾತುಮನಘೋ ನ ಕಿಲಾರ್ಹಸಿ ತ್ವಂ

ವಿಖ್ಯಾತಿಮಂತಿ ಬಿರುದಾನಿ ಮಯಾ ಸಹೈವ || ೫೨ ||

ವೇಲಾಧನಂಜಯರಥಾದಿಷು ವಾಚಿಕೈಃ ಸ್ವೈಃ

ಆಘೋಷಿತಾಮಖಿಲಜಂತುಶರಣ್ಯತಾಂ ತೇ |

ಜಾನನ್ ದಶಾನನಶತಾದಧಿಕಾಗಸೋಽಪಿ  
ಪಶ್ಯಾಮಿ ದತ್ತಮಭಯಂ ಸ್ವಕೃತೇ ತ್ವಯಾ ಮೇ || ೫೩ ||

ರಕ್ಷ್ಯಸ್ತ ಯಾ ತವ ಭರೋಽಸ್ಮ್ಯಹಮಿತ್ಯಪೂರ್ವಾನ್  
ವರ್ಣಾನಿಮಾನಹೃದಯಾನಪಿ ವಾಚಯಿತ್ವಾ |  
ಮದ್ಗೋಷನಿರ್ಜಿತಗುಣೋ ಮಹಿಷೀಸಮಕ್ಷಂ  
ಮಾ ಭೂಸ್ತ ದನ್ಯ ಇವ ಮೋಘಪರಿಶ್ರಮಸ್ತಂ || ೫೪ ||

ಮುಖ್ಯಂ ಚ ಯತ್ ಪ್ರಪದನಂ ಸ್ವಯಮೇವ ಸಾಧ್ಯಂ  
ದಾತವ್ಯಮೀಶ ಕೃಪಯಾ ತದಪಿ ತ್ವಯೈವ |  
ತನ್ಮೇ ಭವಚ್ಚರಣಸಂಗವತೀಮವಸ್ಥಾಂ  
ಪಶ್ಯನ್ನಪಾಯಫಲಯೋರುಚಿತಂ ವಿಧೇಯಾಃ || ೫೫ ||

ಅಲ್ಪಾಸ್ಥಿರೈರಸುಖಜೈರಸುಖಾವಸಾನೈಃ  
ದುಃಖಾನ್ವಿತೈರನುಚಿತೈರಭಿಮಾನಮೂಲೈಃ |  
ಪ್ರತ್ಯಕ್ಷರಾಗನುಭವೈಃ ಪರಿಘೂರ್ಣಿತಂ ಮಾಂ  
ತ್ವಯೈವ ನಾಥ ಚರಿತಾರ್ಥಯ ನಿರ್ವಿವಿಕ್ಷುಂ || ೫೬ ||

ತತ್ತ್ವಾ ವಬೋಧಶಮಿತಪ್ರತಿಕೂಲವೃತ್ತಿಂ  
ಕೈಂಕರ್ಯಲಬ್ಧಕರಣತ್ರಯಸಾಮರಸ್ಯಂ |  
ಕೃತ್ವಾ ತ್ವದನ್ಯವಿಮುಖಿಂ ಕೃಪಯಾ ಸ್ವಯಂ ಮಾಂ  
ಸ್ಥಾತಿಂ ದೃಶೋಃ ಪ್ರತಿಲಭಸ್ವ ಜಗಜ್ಜನನ್ಯಾಃ || ೫೭ ||

ಇತ್ಥಂ ಸ್ತುತಿಪ್ರಭೃತಯೋ ಯದಿ ಸಮ್ಮತಾಃ ಸ್ಯುಃ  
ಯದ್ವಾಽಪರಾಧಪದವೀಷ್ಟಭಿಸಂವಿಶಂತಿ |  
ಸ್ತೋಕಾನುಕೂಲ್ಯಕಣಿಕಾವಶವರ್ತಿನಸ್ತೇ  
ಪ್ರೀತಿಕ್ಷಮಾಪ್ರಸರಯೋರಹಮಸ್ಮಿ ಲಕ್ಷ್ಯಂ || ೫೮ ||

ಸ್ನೇಹೋಪಪನ್ನವಿಷಯಃಸ್ವದಶಾವಿಶೇಷಾತ್  
ಭೂಯಸ್ತಮಿಸ್ರಶಮನೀಂ ಭುವಿ ವೇಂಕಟೇಶಃ |

ದಿವ್ಯಾಂ ಸ್ತುತಿಂ ನಿರಮಿಮೀತ ಸತಾಂ ನಿಯೋಗಾತ್  
ದೀಪಪ್ರಕಾಶಶರಣಾಗತಿದೀಪಿಕಾಖ್ಯಾಂ || ೫೯ ||

|| ಇತಿ ಶ್ರೀಶರಣಾಗತಿದೀಪಿಕಾ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||